

Noel D'Anastas
ndanastas@gmail.com



(Ritratt: Siemenjov Galdes)

It-12-il edizzjoni ta' *Strummin' the Elements*

Strummin' the Elements huwa kuncert li fih madwar 80 kitarrista b'hoss akustiku se jkunu qed idoqqu flimkien fuq *stage* wiehed.

Prezentat miż-Żgħażaġh Haddiema Nsara, l-edizzjoni ta' din is-sena, it-12 il-wahda ta' *Strummin' the Elements*, se jsir fis-Sala Sir Temi Zammit fl-Università ta' Malta nhar il-Ġimgħa 11 u s-Sibt 12 ta' Ottubru. Jibda fit-tmienja

ta' filghaxija.

Fost il-mużika li se tindaqq se jkun hemm ripertorju minn Gene Kelly, The Beatles u AC/DC fost hafna oħrajn. Magħhom se jkun hemm diversi kantanti fosthom Pawlu Borg Bonaci u Luke Dalli.

Il-biljetti jistghu jinxtrow minn fuq is-sit www.sayitalta.com/strummin jew 79244418 bil-qligh minnhom imur għal Hospice Malta.

It-tieni edizzjoni ta' Lissen Festival is-Sibt li ġej

Bhala parti mill-Proġett Band'Ohra, il-Folk Stage tan-Notte Bianca fi Pjazza Teatru Rjal se jkun qed jospita t-tieni edizzjoni tal-Lissen Festival taht id-direzzjoni ta' Justin Galea.

Nemmen li dan il-festival għandu jkollu aktar inkoraġġiment u attenzjoni. Fih bosta elementi, uħud minnhom magħrufa, fi stili varji jdoqqu u jwasslu l-mużika mal-polz tagħhom fl-ilsien vernakulari.

L-ewwel edizzjoni ta' Lissen kien sar sena ilu fil-grawnd tal-futbol tal-Isla

f'Kordin bis-sehem tal-Particle Blue, KażinSka, Brikkuni, Plato's Dream Machine, il-kantawtur Vince Fabri, u l-element ġdid Sempliciment tat-Triq u Brodu.

Din is-sena qed isir fin-Notte Bianca. Il-formazzjoni ta' din is-sena se tinkludi lil: Mistura, Vince Fabri, No Bling Show, KażinSka u Danjeli Schembri. Qalb il-fdalijiet tat-Teatru Rjal, Lissen se jwassal wirja ta' xoghlijiet tal-artist kontemporanju Jennings Falzon.

Id-dhul hu b'xejn.



Muzika fil-Lejl Imdawwal

Nhar is-Sibt li ġej, 5 ta' Ottubru l-Belt Valletta se terġa' tilqa' l-eluf biex iżuruha u japprezzaw is-sbuhija li toffri fil-lejl imdawwal. Bhas-snin l-imghoddija, f'diversi lokazzjonijiet madwar il-Belt se jkun hemm *stages* li joffru divertiment mużikali lokali.

Fix-xena metal se jkun hemm seba' *bands* tajbin bi stili differenti. Il-kuncert se jibda mis-7.15 p.m. u jibqa'

sejjer sa kwazi s-2.15 tal-Hadd filghodu. Kull *band* se jkollha siegħa x'toffri għad-dispożizzjoni tagħha. Il-post riservat għall-mużika metal se jkun fil-bitha tat-Teatru MITP fi Triq San Kristoforu.

L-ewwel *band* li se ddoqq hi Nomad Son u warajha fit-8.15 idoqqu Insurgence. Warajhom fl-ordni se jdoqqu Weeping Silence, Norm Rejection, 26 Other Worlds, Loathe u 12th Ode.



Jithabbru r-regolamenti għall-Malta Eurovision Song Contest

Ir-regolamenti għall-Malta Eurovision Song Contest li jmiss harġu u fihom xi tibdil mis-snin li għaddeu. Fil-fatt, minflok is-soltu 24 kanzunetta semifinalista, din id-darba ha jkun hemm 20 li minhom iridu jghadu 14 għall-finali minflok 16. Is-*songwriters* jistghu jkunu lokali jew barranin izda

l-artisti jridu jkunu Maltin jew li jhaddnu cittadinanza Maltija.

Regola oħra li tnehhiet kienet dik li kienet saret fl-2011 meta l-PBS kien addotta regola li r-rebbieha tal-aħhar tlett edizzjonijiet ma jkunux jistghu jidhlu fil-Malta Eurovision Song Contest. Fl-edizzjoni tal-2012 u dik tas-sena l-oħra, din ir-regola giet estiża għal hames snin.

Bil-bidla ta' din ir-regola issa r-rebbieha tal-edizzjonijiet preċedenti, barra dak tas-sena l-oħra, jistghu jissottomettu l-kanzunetta tagħhom. Mir-rapport li deher fuq escflashmalta.com hemm possibbiltà li fost dawk ir-rebbieha tal-passat reċenti li jistghu jirritornaw jekk jiġu offruti l-aħjar kanzunetta għalihom hemm Chiara, Glen Vella u Kurt Calleja.

Wiehed jista' jakkwista kopja ta' dawn ir-regolamenti billi jikteb lil mesc@pbs.com.mt. Is-sottomissjonijiet għall-Malta Eurovision Song Contest 2014 iridu jaslu fil-Creativity Hub fi Gwardamanga sal-aħhar ta' Ottubru bi hlas ta' 150 ewro.



Gianluca Bezzina, rebbieh tal-aħhar edizzjoni tal-Malta Eurovision Song Contest

Ir-ritorn ta' Malta fil-Junior Eurovision Song Contest

Sorpriza kienet l-aħbar mill-Public Broadcasting Service li Malta se terġa' tiehu sehem fil-Junior Eurovision Song Contest li din is-sena se jsir f'Kiev, l-Ukrajna, fit-30 ta' Novembru.

Il-kantanta li se tirrappreżenta lil Malta hi Gaia Cauchi, studenta f'La Voix Academy taht Gillian Attard. Għall-kuntrarju ta' edizzjonijiet passati fejn kien isir festival li minnu tingħażel il-kanzunetta ambaxxatriċi għal dan il-konkurs tat-tfal, din id-

darba l-ghazla saret wahda interna fil-PBS.

L-aħbar kienet wahda kompletament sorpriza li hasdet lil hafna ammiraturi tax-xena tal-festivals lokali meta tqis li fil-passat qatt ma kien hemm għażla awtomatika interna bħalma jiġri f'xi pajjiżi oħra, għalkemm ġieli kien hemm xi suġġerimenti dwar dan.

L-aħhar dehra ta' Malta f'dan il-festival kien fis-sena 2010 meta Nicole Azzopardi kienet giet klassi-

fikata fit-13 il-post b'35 punt bis-song *Knock! Knock! Boom! Boom!*

Gaia Cauchi għandha talent kbir u tipprometti. Fl-aħhar edizzjoni tal-Malta Music Awards inghatat l-International Achievement Award għar-rebh fis-Sanremo Junior fit-teatru tal-Ariston kif ukoll għas-sehem fil-programm *Ti Lascio Una Canzone* fuq ir-RAI li hemm kellha wkoll l-opportunità li tkanta mal-kantanta Taljana Alessandra Amoroso.

Mill-istess *La Voix Academy*, fil-mument hemm żewġ itfal bniet li hadu sehem f'*Io Canto* imxandar fuq Canale 5. Shauna Vassallo ta' 13-il sena u Veronica Rotin ta' 9 snin kellhom kliem ta' tifhir minghand Gerry Scotti, il-prezentatur tal-programm *Io Canto*, il-vevtrina għall-kantanti ta' bejn il-5 u s-16 il-sena.

L-interpretazzjonijiet li taw kienu brillanti. Nifirhulhom u nawguralhom għal quddiem.